

DEĊIŻJONI TAL-KUMITAT POLITIKU U TA' SIGURTÀ CHAD/1/2008**tat-13 ta' Frar 2008****dwar l-aċċettazzjoni ta' kontributi ta' Stati terzi għall-operazzjoni militari ta' l-Unjoni Ewropea fir-
Repubblika taċ-Ċad u r-Repubblika Ċentru-Afrikana**

(2008/172/PESK)

IL-KUMITAT POLITIKU U ta' SIGURTÀ,

Wara li kkunsidra t-Trattat dwar l-Unjoni Ewropea u b'mod partikolari t-tielet subparagrafu ta' l-Artikolu 25 tiegħu,

Wara li kkunsidra l-Azzjoni Kongunta tal-Kunsill 2007/677/PESK tal-15 ta' Ottubru 2007 dwar l-operazzjoni militari ta' l-Unjoni Ewropea fir-Repubblika taċ-Ċad u fir-Repubblika Ċentru-Afrikana ⁽¹⁾ (Operazzjoni EUFOR Tchad/RCA), u b'mod partikolari l-Artikolu 10(2) tagħha,

Billi:

- (1) Fuq it-talba tal-Kumitat Politiku u ta' Sigurtà u skond il-kompiti mogħtija mill-Kumitat Militari ta' l-Unjoni Ewropea (KMUE), il-Kmandant ta' l-Operazzjoni ta' l-UE u l-Kmandant tal-Forza ta' l-UE żammew il-Konferenzi dwar il-Holqien ta' Forza fid-9, 14 u 21 ta' Novembru 2007, 19 ta' Diċembru 2007 u 11 ta' Jannar 2008.
- (2) B'segwitu għar-rakkomandazzjonijiet tal-Kmandant ta' l-Operazzjoni ta' l-UE u tal-KMUE dwar kontribut mill-Albanija, il-kontribut mill-Albanija għandu jiġi aċċettat.
- (3) Skond l-Artikolu 6 tal-Protokoll dwar il-pożizzjoni tad-Danimarka anness għat-Trattat dwar l-Unjoni Ewropea u għat-Trattat li jistabbilixxi l-Komunità Ewropea, id-Dani-

marka ma tippartecipax fl-elaborazzjoni u l-implementazzjoni ta' deċiżjonijiet u azzjonijiet ta' l-Unjoni Ewropea li jkollhom implikazzjonijiet ta' difiża,

IDDEĊIEDA KIF ĠEJ:

*Artikolu 1***Kontributi ta' Stati Terzi**

Wara l-Konferenzi dwar il-Holqien ta' Forza, il-kontribut mill-Albanija għandu jiġi aċċettat għall-operazzjoni militari ta' l-UE fir-Repubblika taċ-Ċad u r-Repubblika Ċentru-Afrikana.

*Artikolu 2***Dhul fis-Sehh**

Din id-Deciżjoni għandha tidhol fis-sehh fil-jum ta' l-adozzjoni tagħha.

Magħmula fi Brussell, 13 ta' Frar 2008.

*Għall-Kumitat Politiku u ta' Sigurtà**Il-President*

M. IPAVIC

⁽¹⁾ ĠU L 279, 23.10.2007, p. 21.